

'ಐ ಬೊಮ್ಮ' ಪೈರಿಸಿ ಮಾಸ್ಟರ್ ಮೈಂಡ್ ಇಮ್ಮಡಿ ರವಿ ಲಾಕ್!


ಬಿಹುಕೋಟಿ ಚಲನಚಿತ್ರ ಪೈರಿಸಿ ದಂಧೆಯ ಮಾಸ್ಟರ್ ಮೈಂಡ್ ಹಾಗೂ 'ಐ ಬೊಮ್ಮ' ವೆಬ್‌ಸೈಟ್ ಮಾಲೀಕ ಇಮ್ಮಡಿ ರವಿ ಎಂಬಾತನನ್ನು ಹೈದರಾಬಾದ್ ಸೈಬರ್ ಕ್ರೈಮ್ ಪೊಲೀಸರು ಬಂಧಿಸಿದ್ದಾರೆ. ಈತ ಈ ಹಿಂದೆ 'ಧರ್ಮ ಇದ್ರೆ ನನ್ನನ್ನು ಅರೆಸ್ಟ್ ಮಾಡಿ' ಎಂದು ಸೈಬರ್ ಕ್ರೈಮ್ ಪೊಲೀಸರಿಗೆ ಬಹಿರಂಗವಾಗಿ ಸವಾಲು ಹಾಕಿದ್ದ! ಈ ಸವಾಲನ್ನು ಸ್ವೀಕರಿಸಿದ್ದ ಹೈದರಾಬಾದ್ ಪೊಲೀಸರು, ಸೈಬರ್ ಲೋಕಕ್ಕೆ ಸಾವಾಲಾಗಿದ್ದ ಈ ಕ್ರಿಮಿನಲ್ ಅನ್ನು ಕೆರೆಬಿಯನ್ ದ್ವೀಪದಲ್ಲಿರೋ ವಿಮಾನ ನಿಲ್ದಾಣದಲ್ಲಿ ಬಂಧಿಸಿ ತಮ್ಮ ಸಾಮರ್ಥ್ಯವನ್ನು ಸಾಬೀತು ಮಾಡಿದ್ದಾರೆ!

ಮೂರು ತಿಂಗಳ ಹಿಂದೆ ಸೈಬರ್ ಪೊಲೀಸರು ಈ ದಂಧೆಗೆ ಸಂಬಂಧಿಸಿದ ಅನೇಕರನ್ನು ಬಂಧಿಸಿ ಪತ್ರಿಕಾಗೋಷ್ಠಿ ನಡೆಸಿದಾಗ, ರವಿ ಪೊಲೀಸರಿಗೆ 'ಧರ್ಮ ಇದ್ರೆ ನನ್ನನ್ನು ಅರೆಸ್ಟ್ ಮಾಡಿ' ಎಂದು ಸವಾಲು ಹಾಕಿದ್ದ! 2019 ರಿಂದ



ಈತ ಕೆರೆಬಿಯನ್ ದ್ವೀಪಗಳಲ್ಲಿ ವಾಸಿಸುತ್ತಾ, ಅಲ್ಲಿಂದಲೇ ತನ್ನ ವೆಬ್‌ಸೈಟ್ ನೆಟ್ವರ್ಕ್ ಅನ್ನು ದೇಶಾದ್ಯಂತ ವಿಸ್ತರಿಸಿ ಮೆರೆಯುತ್ತಿದ್ದ. ಸುಮಾರು 27 ಸಾವಿರಕ್ಕೂ ಹೆಚ್ಚು ಚಲನಚಿತ್ರಗಳನ್ನು ಹಾರ್ಡ್ ಡಿಸ್ಕ್‌ನಲ್ಲಿ ಸಂಗ್ರಹಿಸಿದ್ದ. ಹೊಸ ಚಿತ್ರಗಳು ಬಿಡುಗಡೆಯಾದ ಕೆಲವೇ ಗಂಟೆಗಳಲ್ಲಿ HD ಗುಣಮಟ್ಟದಲ್ಲಿ ತನ್ನ ವೆಬ್‌ಸೈಟ್‌ನಲ್ಲಿ ಅಪ್‌ಲೋಡ್ ಮಾಡುತ್ತಿದ್ದ. ತನ್ನ ವೆಬ್‌ಸೈಟ್‌ಗೆ ಭೇಟಿ ನೀಡಿದ ಸುಮಾರು 50 ಲಕ್ಷ ಜನರ ಡೇಟಾವನ್ನು ಈತ ಅಕ್ರಮವಾಗಿ ಸಂಗ್ರಹಿಸಿದ್ದ.

ಈ ಕ್ರಿಮಿನಲ್ ರವಿ ಮೂಲತಃ ಆಂಧ್ರಪ್ರದೇಶದ ವಿಜಯವಾಡದವನು. B.Tech ಪದವೀಧರ. ಮನೆಯವರಿಗೆ ಹೈದರಾಬಾದ್‌ನಲ್ಲಿ ಕೆಲಸ ಮಾಡುತ್ತಿರುವುದಾಗಿ ಸುಳ್ಳು ಹೇಳಿ ಈ ಕಾನೂನುಬಾಹಿರ ದಂಧೆ ನಡೆಸುತ್ತಿದ್ದ. ಸವಾಲ್ ಸ್ವೀಕರಿಸಿ ಕಾರ್ಯಾಚರಣೆ ನಡೆಸುತ್ತಿದ್ದ ಸೈಬರ್ ಕ್ರೈಮ್ ಪೊಲೀಸರು ನವೆಂಬರ್ 24 ರಂದು ಆತ ಹೈದರಾಬಾದ್‌ಗೆ ಬಂದು ಹೋಗಲು ಟೆಕೆಟ್ ಬುಕ್ ಮಾಡಿದ್ದ ಮಾಹಿತಿ ಸಂಗ್ರಹಿಸಿ ವಿಮಾನ ನಿಲ್ದಾಣದಲ್ಲಿ ಬಂಧಿಸಿದ್ದಾರೆ.



ಹೈದರಾಬಾದ್ ಪೊಲೀಸ್ ಕಮಿಷನರ್ ಸಜ್ಜನ್ ರಾವ್ ಅವರು ಪತ್ರಿಕಾಗೋಷ್ಠಿಯಲ್ಲಿ ಈ ಬಗ್ಗೆ ಮಾಹಿತಿ ನೀಡಿದ್ದಾರೆ. ಈತನಿಂದ ಅನೇಕ ಹಾರ್ಡ್ ಡಿಸ್ಕ್‌ಗಳು, ಲ್ಯಾಪ್‌ಟಾಪ್‌ಗಳು ಮತ್ತು ಕಂಪ್ಯೂಟರ್‌ಗಳನ್ನು ಜಪ್ತಿ ಮಾಡಲಾಗಿದೆ. ಇವನ ಬ್ಯಾಂಕ್ ಖಾತೆಗಳಲ್ಲಿರುವ ಸುಮಾರು 4 ಕೋಟಿಗೂ ಹೆಚ್ಚು ಹಣವನ್ನು ವಶಪಡಿಸಿಕೊಳ್ಳಲಾಗಿದೆ. ಪೈರಿಸಿ ಒಂದು ದೊಡ್ಡ ಅಪರಾಧ. ಇದು ಚಿತ್ರೋದ್ಯಮಕ್ಕೆ, ಕಲಾವಿದರಿಗೆ ಮತ್ತು ಸಾವಿರಾರು ಕಾರ್ಮಿಕರಿಗೆ ಅಪಾರ ನಷ್ಟ ಉಂಟುಮಾಡುತ್ತದೆ. ಸೋ, ಯಾರೂ ಪೈರೇಟ್ ಮಾಡಬೇಡಿ, ಮಾಡಲು ಬಿಡಬೇಡಿ...

ದಿ ಡೆವಿಲ್ ಭವಿಷ್ಯ ರೀವೀಲ್!



5 ಸಖತ್ ಮಾಸ್ ಆಗಿ ಮೂಡಿಬಂದಿದೆ. ಬ್ಯಾಕ್ ಟು ಬ್ಯಾಕ್ ಪಂಚಿಂಗ್ ಡೈಲಾಗ್ ಕಿವಿಗೆ ಅಪ್ಪಳಿಸುತ್ತವೆ! ಅಂಡರ್ ವರ್ಲ್ಡ್ ಹಾಗೂ ಪೊಲಿಟಿಕಲ್ ಬ್ಯಾಕ್ ಡ್ರಾಪ್‌ನಲ್ಲಿ 'ದಿ ಡೆವಿಲ್' ಕಥೆ ಹೆಣೆದಿರುವುದು ಟ್ರೇಲರ್‌ನಲ್ಲಿ ಗೋಚರಿಸುತ್ತದೆ! 'ದಿ ಡೆವಿಲ್' ಸಿನಿಮಾದಲ್ಲಿ ನಟ ದರ್ಶನ್ ನಿಜಕ್ಕೂ ಪಾಶ್



ಲುಕ್‌ನಲ್ಲಿ ಮಿಂಚಿದ್ದಾರೆ! ಹಿಂದೆಂದೂ ನೀವು ಕಂಡಿರದ ಹೇರ್ ಸ್ಟೈಲ್, ಕಾಸ್ಮೊಮ್ಸ್ ಹಾಗೂ ಟೆಟ್‌ಫಿಟ್‌ನಲ್ಲಿ 'ದಿ ಡೆವಿಲ್' ವಿಜೃಂಭಿಸಿದೆ! "ಅವಲಕ್ಕಿ ಪವಲಕ್ಕಿ ಕಾಂಚಣ ಮಿಣ ಮಿಣ ಕೊಂಯ್ಯ ಕೊಟಾರ್" ಅಂತ ದಾಸ ಡೈಲಾಗ್ ಹೇಳೋ ಮೂಲಕ 'ದಿ ಡೆವಿಲ್' ಟ್ರೇಲರ್ ಪ್ರಾರಂಭವಾಗುತ್ತದೆ. 'ಕ್ಷಣಕ್ಕೊಂದು ಬಣ್ಣ ಗಳಿಗೆಗೊಂದು ವೇಷ..', 'ಲುಕ್‌ನಲ್ಲಿ ಹೀರೋನೇ.... ಕಿಕ್ ನಲ್ಲಿದ್ದರೆ ಫುಲ್ ಆನ್ ಡೆವಿಲ್' ಎಂಬ ಡೈಲಾಗ್‌ಗಳ ಮೂಲಕ ಡೆವಿಲ್ ಕ್ಯಾರೆಕ್ಟರ್ ಅನ್ನು ರಿವೀಲ್ ಮಾಡಲಾಗಿದೆ! 'ಸೂರ್ಯನಿಗೆ ತುಂಬಾ ಹೊತ್ತು ಗ್ರಹಣ ಹಿಡಿಯಲ್ಲ...ನಾನು ಬರ್ತಿವಿಡ್ಡಿ ನಿ ಚಿನ್ನ...' ಎಂಬ ಡೈಲಾಗ್ ಅಂತೂ ದಾಸನ ಫ್ಯಾನ್‌ಗೆ ಬೇಗ ಕನೇಕ್ಟ್

ಆಗೋಗಿದೆ!! ತತ್ಪರಿಣಾಮವಾಗಿ, ಟ್ರೇಲರ್ ಬಿಡುಗಡೆಯಾದ ಒಂದೇ ತಾಸಿನಲ್ಲಿ 12 ಮಿಲಿಯನ್ ವಿವ್ಸ್ ಆಗಿತ್ತು! ಅಡ್ವಾನ್ಸ್ ಬುಕಿಂಗ್ ಕೂಡ ದಾಖಲೆ ಬರೆಯುತ್ತಿದೆ ಎನ್ನಲಾಗುತ್ತಿದೆ!!

ಅಂದಹಾಗೆ, 'ದಿ ಡೆವಿಲ್' ಸಿನಿಮಾದಲ್ಲಿ ದರ್ಶನ್‌ಗೆ ಹೀರೋಯಿನ್ ಆಗಿ ರಚನಾ ರೈ, ವಿಲ್ಲನ್ ಆಗಿ ಬಾಲಿವುಡ್ ಸ್ಟಾರ್ ಮಹೇಶ್ ಮಂಜ್ರೇಕರ್, ಕಾಟೀರ ಕಾನ್‌ಟೇಬಲ್ ಅಚ್ಯುತ್‌ಕುಮಾರ್, ಶರ್ಮಿಷಾ ಮಾಂಡ್ರೆ, ಬಿಗ್‌ಬಾಸ್ ಪ್ರತಿಭೆಗಳಾದ ವಿನಯ್‌ಗೌಡ, ಚಂದುಗೌಡ, ಟುಡೇ ಸೂಪರ್ ಕಾಮಿಡಿಯನ್ ಗಿಲ್ಲಿ ನಟ, ಕೆಜಿಎಫ್ ಆಫೀಸ್ ಬಾಯ್ ಗೋವಿಂದೇಗೌಡ ಅಭಿನಯಿಸಿದ್ದಾರೆ. ಕಾಂತಾರ ಫೇಮ್ ಬಿ. ಅಜನೀಶ್ ಲೋಕನಾಥ್ ಅಬ್ಬರದ ಮ್ಯೂಸಿಕ್ ಇದೆ! ಒಟ್ಟಾರೆ, 'ದಿ ಡೆವಿಲ್' ಹವಾ ಜೋರಾಗಿದೆ!!!



ಶುರುಖ್ ಖಾನ್ ಪುತ್ರ ಆರ್ಯನ್ ಖಾನ್ ಅಭಿಮಾನಿಗಳತ್ತ ತಮ್ಮ ಮಧ್ಯದ ಬೆರಳು ತೋರಿಸಿ ಉದ್ದಟತನ ಮೆರೆದಿರುವ ವಿಡಿಯೋವೊಂದು ವ್ಯಾಪಕ ವೈರಲ್ ಆಗುತ್ತಿದೆ! ಖಾಸಗಿ ಕಾರ್ಯಕ್ರಮದ ಸಲುವಾಗಿ ಬೆಂಗಳೂರಿಗೆ ಬಂದಿದ್ದ ಆರ್ಯನ್ ಖಾನ್, ಇಲ್ಲಿಗೆ ಬಂದಿದ್ದು ಎಷ್ಟು ಸುದ್ದಿಯಾಯಿತೋ ಅವನ ವರ್ತನೆ ಅದಕ್ಕಿಂತಲೂ ಹೆಚ್ಚು ಸುದ್ದಿಗೆ ಗ್ರಾಸವಾಗುತ್ತಿದೆ. ಬೆಂಗಳೂರಿನ ಪಬ್‌ವೊಂದಕ್ಕೆ ಬಂದಿದ್ದ ಆರ್ಯನ್ ಖಾನ್ ತಮ್ಮನ್ನು ನೋಡಲು



ಮಧ್ಯದ ಬೆರಳು ತೋರಿದ ಶಾರುಖ್ ಖಾನ್ ಪುತ್ರನ ವಿರುದ್ಧ ಕಾನೂನು ಕ್ರಮವಾಗಲಿ...

ಬಂದಿದ್ದ ಅಭಿಮಾನಿಗಳತ್ತ ಮಧ್ಯದ ಬೆರಳು ತೋರಿಸಿ ಅಗೌರವ ತೋರಿದ್ದಾನೆ! ಪಬ್‌ನಲ್ಲಿ ಆರ್ಯನ್ ಖಾನ್ ಅವರನ್ನು ನೋಡಲು ಭಾರಿ ಸಂಖ್ಯೆಯಲ್ಲಿ ಜನ ಸೇರಿದ್ದರು. ಆಗ ಆರ್ಯನ್ ಖಾನ್ ಅಭಿಮಾನಿಗಳತ್ತ ಕೈ ಬೀಸುತ್ತಿದ್ದಾಗಲೇ ಸಾರ್ವಜನಿಕವಾಗಿ ಮಧ್ಯದ ಬೆರಳು ತೋರಿಸಿದ್ದಾನೆ ಎನ್ನಲಾಗಿದೆ. ಅವಾಗ ಪಕ್ಕದಲ್ಲಿಯೇ ಇದ್ದ ನಲಪಾಡ್, ಆರ್ಯನ್‌ಗೆ ಕಿವಿಯಲ್ಲಿ ಏನೋ ಏಸುಗುಟ್ಟಿದ್ದು, ನಂತರ ಆರ್ಯನ್ ಕೈ ಬೀಸುತ್ತಾ ಒಳಗೆ ಹೋಗಿದ್ದಾನೆ.

ಇನ್ನು ವಕ್ಫ್ ಸಚಿವ ಜಮೀರ್ ಅಹ್ಮದ್ ಖಾನ್ ಸುಪುತ್ರ ರೈಯದ್ ಖಾನ್ ಕೂಡ ಆರ್ಯನ್ ಜೊತೆಗಿದ್ದರು. ಬೆಂಗಳೂರಿನ ಅಶೋಕನಗರ ಠಾಣಾ ವ್ಯಾಪ್ತಿಯ ಪಬ್‌ನಲ್ಲಿ ಈ ಘಟನೆ ನಡೆದಿದೆ. ನವೆಂಬರ್ 28ರಂದು ಆರ್ಯನ್ ಖಾನ್ ಅವರು ಬೆಂಗಳೂರಿಗೆ ಬಂದಿದ್ದರು. ಆಗ ಅವರು ದುರ್ವರ್ತನೆ ತೋರಿದ್ದಾರೆ. ವಿಡಿಯೋ ವೈರಲ್ ಆದ ಬಳಿಕ ಈ ಘಟನೆ ಬೆಳಕಿಗೆ ಬಂದಿದೆ. ಪಬ್‌ನ ಬಾಲ್ಕನಿಯಲ್ಲಿ ನಿಂತು ಜನರತ್ತ ಮಧ್ಯದ ಬೆರಳು ತೋರಿಸಿದ ಆರ್ಯನ್ ಅವರ ವರ್ತನೆಯನ್ನು ಸೋಶಿಯಲ್ ಮೀಡಿಯಾದಲ್ಲಿ ಖಂಡಿಸಲಾಗುತ್ತಿದೆ. ಇನ್ನು ಆರ್ಯನ್ ಖಾನ್ ಈ ವರ್ತನೆಯ ವಿಡಿಯೋ ವ್ಯಾಪಕ ವೈರಲ್ ಆಗುತ್ತಿದ್ದು, ಸೋಶಿಯಲ್ ಮೀಡಿಯಾದಲ್ಲಿ ವಿಡಿಯೋ ನೋಡಿದ ನಟಿಗರು ಟೀಕೆ ವ್ಯಕ್ತಪಡಿಸಿದ್ದಾರೆ. ಆರ್ಯನ್ ಖಾನ್ ಅವರ ಮೇಲೆ ಬೆಂಗಳೂರು ಪೊಲೀಸರು ಕ್ರಮ ತೆಗೆದುಕೊಳ್ಳಬೇಕು ಎಂದು ಒತ್ತಾಯಿಸಲಾಗುತ್ತಿದೆ.



ಗುಮ್ಮಡಿ ನರಸಯ್ಯನವರ ನಿವಾಸಕ್ಕೆ ಶಿವಣ್ಣ ದಂಪತಿ!

ಶಾಸಕ, ಹುಟ್ಟು ಹೋರಾಟಗಾರ ಗುಮ್ಮಡಿ ನರಸಯ್ಯ ಅವರು ಸಾಕಷ್ಟು ಖ್ಯಾತಿ ಹೊಂದಿದ್ದಾರೆ. ಅವರು 5 ಬಾರಿ ಶಾಸಕರಾಗಿ ಆಯ್ಕೆ ಆಗಿದ್ದರು. ತಮ್ಮ ಸರಳ ವ್ಯಕ್ತಿತ್ವ ಕಾರಣದಿಂದ ಅವರು ಎಲ್ಲರಿಗೂ ಮಾದರಿಯಾಗಿದ್ದಾರೆ. ಜೀವಮಾನದಲ್ಲೇ ಲಂಚ ಮುಟ್ಟದವರಲ್ಲ. ಈಗಲೂ ಅವರು ಹೆಂಚಿನ ಹಳೇ ಮನೆಯಲ್ಲೇ ನೆಲೆಸಿದ್ದಾರೆ. ಶಿವಣ್ಣ ಮುಖ್ಯ ಪಾತ್ರದಲ್ಲಿ ನಟಿಸಲಿರುವ ಮೊದಲ ತೆಲುಗು ಸಿನಿಮಾ ಇದು. ಹಾಗಾಗಿ ಸಾಕಷ್ಟು ನಿರೀಕ್ಷೆ ಮೂಡಿಸಿದೆ. ಈಗಾಗಲೇ ಈ ಸಿನಿಮಾದ ಫಸ್ಟ್ ಲುಕ್

‘ಗುಮ್ಮಡಿ ನರಸಯ್ಯ’ ಸಿನಿಮಾದ ಮೂಲಕ ಶಿವರಾಜ್ ಕುಮಾರ್ ಅವರು ಇದೆ ಮೊದಲ ಭಾರಿಗೆ ಹೀರೋ ಆಗಿ ತೆಲುಗು ಚಿತ್ರರಂಗಕ್ಕೆ ಕಾಲಿಡುತ್ತಿದ್ದಾರೆ. ಡಿ.6ರಂದು ಈ ಸಿನಿಮಾದ ಮುಹೂರ್ತ ಸಮಾರಂಭ ನಡೆದಿದೆ. ಅದಕ್ಕೂ ಮುನ್ನ ಗುಮ್ಮಡಿ ನರಸಯ್ಯ ನಿವಾಸಕ್ಕೆ ಶಿವಣ್ಣ ದಂಪತಿ ಭೇಟಿ ನೀಡಿದ್ದಾರೆ. ಮಾಜಿ ಶಾಸಕ ಗುಮ್ಮಡಿ ನರಸಯ್ಯ ಅವರ ಜೀವನಧಾರಿತ ಸಿನಿಮಾದಲ್ಲಿ ಶಿವರಾಜ್ ಕುಮಾರ್ ನಟಿಸಲಿದ್ದಾರೆ ಎಂಬ ಸುದ್ದಿ ಹದಿನೈದು ದಿನಗಳ ಹಿಂದೆಯೇ ಪ್ರಕಟಗೊಂಡಿತ್ತು. ಗುಮ್ಮಡಿ ನರಸಯ್ಯ ಅವರ ಪಾತ್ರವನ್ನು ಶಿವಣ್ಣ ಮಾಡಲಿರುವುದರಿಂದ ಈ ಭೇಟಿ. ಮಾಜಿ

ಕೂಡ ಬಿಡುಗಡೆ ಆಗಿದೆ...



ಲಂಡನ್‌ನಲ್ಲಿ ತಮ್ಮದೇ ಪ್ರತಿಮೆ ಅನಾವರಣ ಮಾಡಿದ ಶಾರುಖ್-ಕಾಜಲ್!

ಬಾಲಿವುಡ್‌ನ ಎವರ್‌ಗ್ರೀನ್ ಹಿಟ್ ಪೇರ್ ಶಾರುಖ್ ಖಾನ್ ಹಾಗೂ ಕಾಜಲ್ ಜೊತೆಯಾಗಿ ನಿಂತು ತಮ್ಮದೇ ಪ್ರತಿಮೆಯನ್ನು ಅನಾವರಣ ಮಾಡಿದ್ದಾರೆ! ವಿಶೇಷ ಅಂದ್ರೆ ಪ್ರತಿಮೆ ಸ್ಥಾಪನೆಯಾಗಿದ್ದರೂ ಲಂಡನ್‌ನಲ್ಲಿ. 30 ವರ್ಷದ ಹಿಂದಿನ ಎರಡು ಪಾತ್ರದ ಮಾಯೆಗೆ ಇಂದು ಲಂಡನ್‌ನಲ್ಲಿ ಪ್ರತಿಮೆಯಾಗಿದೆ. ಅದುವೇ ‘ಡಿಡಿಎಲ್‌ಜೆ’ ಚಿತ್ರದ ರಾಜ್ ಹಾಗೂ ಸಿಮ್ರನ್ ಪಾತ್ರದ ಮೋಡಿ! ಬಹುತೇಕ ಲಂಡನ್‌ನಲ್ಲಿ ಚಿತ್ರೀಕರಣಗಾಗಿದ್ದ ಡಿಡಿಎಲ್‌ಜೆ ಚಿತ್ರದ ರಾಜ್ ಹಾಗೂ ಸಿಮ್ರನ್ ಪಾತ್ರದ ಜೋಡಿ ಪ್ರತಿಮೆಯನ್ನು ಖುದ್ದು ಕಾಜಲ್ ಹಾಗೂ ಶಾರುಖ್ ಖಾನ್ ಹಾಜರಿರಿದ್ದು ತಮ್ಮ ಕೈಯಾರೆ ಅನಾವರಣ ಮಾಡಿದ್ದಾರೆ. ‘ಬಾಜೀಗರ್’ ಸಿನಿಮಾದಿಂದ ಶುರುವಾದ ಈ ಜೋಡಿಯ ಸಕ್ಸಸ್ ಜರ್ನಿ ಕರ್ನಾಟಕ ಅರ್ಬನ್, ಡಿಡಿಎಲ್‌ಜೆ, ಕುಚ್ ಕುಚ್ ಹೋತಾ ಹೈ, ಕಭಿ ಖುಷಿ ಕಭಿ ಗಂ...ವರೆಗೂ ಮುಂದುವರೆದಿದೆ! ಬಾಜೀಗರ್ ಬಳಿಕ ಈ ಜೋಡಿ ತೆರೆಮೇಲೆ ವಿಪ್ರಯ ಸೃಷ್ಟಿಸಿದ ಚಿತ್ರವೆಂದರೆ ಅದು ‘ದಿಲ್‌ವಾಲೆ ದುಲ್ಹನಿಯಾ ಲೇ ಜಾಯೇಂಗ್’

ಅಕಟಕಟಾ... ‘ಅಖಂಡ-2’ ಶೋ ರದ್ದು!

ಬಾಲಯ್ಯ ಸಿನಿಮಾ ಅಂದ್ರೆ, ಆಂಧ್ರ, ತೆಲಂಗಾಣದಲ್ಲಿ ಮಾತ್ರವಲ್ಲ, ನಮ್ಮೆಲ್ಲೂ ಕೂಡ ವಿಪರೀತ ಕ್ರೇಜ್ ಇರುತ್ತೆ... ಅವರ ಸಿನಿಮಾಗಳು ಕರ್ನಾಟಕದಲ್ಲಿಯೇ ವರ್ಷ ಕಾಲ, 25 ವಾರ ಕಾಲ ಆರಾಮವಾಗಿ ಓಡುತ್ತವೆ. ಇನ್ನೂ ವಿಚಿತ್ರ ಅಂದ್ರೆ, ಯಾರ ಸಿನಿಮಾ ಗೆಲ್ಲುತ್ತವೋ ಸೋಲುತ್ತವೋ, ಬಾಲಯ್ಯನ ಸಿನಿಮಾಗಳಂತು ಸಾಲು ಸಾಲಾಗಿ ಗೆಲ್ಲುತ್ತಲೇ ಇದ್ದಾವೆ! ಇತ್ತೀಚೆಗೆ ಅವರ ಅಭಿನಯದ ಅಖಂಡ ಸೂಪರ್ ಹಿಟ್ ಆಗಿತ್ತು. ಅದು ದೇವರ ಅಸ್ತಿತ್ವದ ಬಗ್ಗೆ ಹಿಂದೂ ಧರ್ಮದ ಹಿನ್ನೆಲೆಯಲ್ಲಿ ಮೂಡಿ ಬಂದಂತ ಸಿನಿಮಾ. ಈಗ ಅದೇ ಟೀಮ್ ‘ಅಖಂಡ-2’ ಚಿತ್ರಿಸಿದ್ದು, ಮೊನ್ನೆ ಶುಕ್ರವಾರ ಬಿಡುಗಡೆ ಆಗಬೇಕಿತ್ತು. ಗುರುವಾರವೇ ಫೇಟರ್ಸ್ ಮುಂದೆ ತ್ರಿಶೂಲ ದಾರಿ ಬಾಲಯ್ಯನ ಕಟ್ ಔಟ್ ಬಿದ್ದಿತ್ತು. ಆದರೆ, ಶೋ ಆರಂಭ ವಾಗಲು ಎರಡು ಗಂಟೆ ಇದೆ ಅನ್ನೋವಾಗ, ಶೋ ರದ್ದಾಗಿ ಬಿಟ್ಟಿದೆ! ಇದಕ್ಕೆ ಕಾರಣ, ಪ್ರಿನ್ಸ್ ಮಹೇಶ್ ಬಾಬು ಚಿತ್ರಗಳು ಎನ್ನಲಾಗಿದೆ! ಮಹೇಶ್ ಬಾಬುಗೂ ಬಾಲಯ್ಯನಿಗೂ ಏನು ಜಗಳ? ಅಂದುಕೊಂಡಿರಾ... ಈಗ ಅಖಂಡ ಸಿನಿಮಾ ನಿರ್ಮಿಸಿರುವ ‘14 ರೀಲ್ಸ್’ ಸಂಸ್ಥೆ ಈ ಹಿಂದೆ ಮಹೇಶ್ ಬಾಬು ನಟಿಸಿದ್ದ ‘ನಂ.1

ನೇನೊಕ್ಕಡೇನೆ’ ಮತ್ತು ‘ಆಗಡು’ ಎಂಬ ರಡು ಸಿನಿಮಾಗಳನ್ನು ನಿರ್ಮಾಣ ಮಾಡಿತ್ತು. ಆ ಸಿನಿಮಾಗಳಿಗೆ ಬಾಲಿವುಡ್‌ನ ಇರೋಸ್ ಇಂಟರ್‌ನ್ಯಾಷನಲ್ ಸಂಸ್ಥೆ ಹಣಕಾಸಿನ ನೆರವು ನೀಡಿತ್ತು. ಆದರೆ, ಆ ಎರಡೂ ಸಿನಿಮಾಗಳು ಸೋತಿದ್ದರಿಂದ ನಿರ್ಮಾಪಕರು ಹಣವನ್ನು ಹಿಂತಿರುಗಿಸಲಿಲ್ಲ. ಹೀಗಾಗಿ ಅಸಲಿಗೆ ಬಡ್ಡಿ ಮೇಲೆ ಬಡ್ಡಿ ಬೆಳೆದಿತ್ತು. ಇರೋಸ್‌ನಿಂದ 27.8 ಕೋಟಿ ನೆರವು ಪಡೆದಿದ್ದ 14 ರೀಲ್ಸ್ 2019ರಿಂದ ಶೇ.14ರಷ್ಟು ಬಡ್ಡಿಯನ್ನೂ ಕಟ್ಟಿರಲಿಲ್ಲ! ಹೀಗಾಗಿ 27.8 ಕೋಟಿ ಅಸಲು ಪ್ಲಸ್ 24.79 ಕೋಟಿ ಬಡ್ಡಿ ಸೇರಿಸಿ ಒಟ್ಟು 52.59 ಕೋಟಿ ರೂ. ನೀಡಬೇಕೆಂದು ಇರೋಸ್ ಗುರುವಾರ ಕೋರ್ಟ್ ಮೆಟ್ಟಿಲೇರಿತ್ತು ಎಂದು ‘ಡೈಲಿ ಕಲ್ಪರ್’ ವರದಿ ಮಾಡಿದೆ! ಇರೋಸ್ ಇಂಟರ್ ನ್ಯಾಷನಲ್ ‘ಅಖಂಡ-2’ ಸಿನಿಮಾ ಬಿಡುಗಡೆಯನ್ನು ತಡೆಯು ವಂತೆ ಮದ್ರಾಸ್ ಹೈಕೋರ್ಟ್ ಮೊರೆ ಹೋಗಿತ್ತು. ಅವರ ಮನವಿಯನ್ನು ಪುರಸ್ಕರಿಸಿರೋ ಮದ್ರಾಸ್ ಹೈಕೋರ್ಟ್‌ನ ನ್ಯಾಯಾಶರಾದ ಎಸ್.ಎಂ. ಸುಬ್ರ ಮಣಿಯಂ ಹಾಗೂ ಸಿ. ಕುಮಾರಪ್ಪನ್ ದ್ವಿಪಕ್ಷಿಯ ಪೀಠ ಸಿನಿಮಾ ಬಿಡುಗಡೆಗೆ ತಡೆಯಾಜ್ಜೆ ನೀಡಿದ್ದು, ‘ಅಖಂಡ-2’ ಶೋ ದಿಡೀರ್ ರದ್ದಾಗಿದೆ!! ಹಾಗಾದ್ರೆ, ರಿಲೀಸ್ ಯಾವಾಗ? 14 ರೀಲ್ಸ್ ಸಮಸ್ಯೆ ಬಗೆಹರಿಸಿಕೊಳ್ಳದ ಹೊರತು ಬಿಡುಗಡೆ ಸಾಧ್ಯವೇ ಇಲ್ಲಾ! ಎಷ್ಟೇ ಆದರೂ ಇದು ಬಾಲಯ್ಯ ಸಿನಿಮಾ. ಸೋ, ಏನೋ ಒಂದು ತೀರ್ಮಾನ ವಾಗಿ ರಿಲೀಸ್ ಡೇಟ್ ಅನೌನ್ಸ್ ಆಗಬಹುದು...



ಮೂರು ಸಿನಿಮಾಗಳಲ್ಲೂ ಮರ್ಡರ್ ಆಗುತ್ತಾರೆ...

ಪೊಲೀಸ್ ಅಧಿಕಾರಿಗಳ ಮಿತ್ರ, ವೃಂದದಿಂದ ತಯಾರಾದ ಕೋವಿಡ್ ಅಕ್ರಮದ ಕತೆಯುಳ್ಳ ಸಿನಿಮಾ ‘ದಿ ಟಾಸ್ಕ್’. ಈ ಸಿನಿಮಾ ಅಮೋಘ 25ನೇ ದಿನದಲ್ಲಿ ಪ್ರದರ್ಶನ ಗೊಳ್ಳುತ್ತಿದೆ. ಒಳ್ಳೆಯ ಸಿನಿಮಾಗಳನ್ನು ಪ್ರೇಕ್ಷಕರು ಕೈ ಬಿಡುವುದಿಲ್ಲ ಅನ್ನೋದಕ್ಕೆ ಇದೇ ಸಾಕ್ಷಿ. ಈ ಸಿನಿಮಾ ಹೀರೋ ಇದ್ದಾರಲ್ಲ... ಜೈಸೂರ್ಯ್ ಆರ್. ಅಜಾದ್, ಇವರು ಕ್ಲೈಮ್ಯಾಕ್ಸ್‌ನಲ್ಲಿ ಸಾಯುತ್ತಾರೆ! ಭ್ರಷ್ಟರ ಕೈಗೆ ಸಿಕ್ಕಿ ಸಾಯಲಿದ್ದ ಬಾಲಕಿಯನ್ನು ರಕ್ಷಿಸಿ ತಾನು ಕೊಲೆಯಾಗುವ ಜೈ ಅವರನ್ನು ನೋಡಿ ಕಣ್ಣೀರು ಹಾಕುತ್ತಾರೆ, ಜನ! ಈ ಕ್ಲೈಮ್ಯಾಕ್ಸ್ ಬದಲಿಸಬೇಕಿತ್ತು ಅಂತ ಒತ್ತಾಯ ಕೂಡ ಕೇಳಿಬಂದಿತ್ತು. ಅದಿರಲಿ, ಸಮಾಜಮುಖಿ ಪೊಲೀಸ್ ಅಫೀಸರ್ ಎಲ್.ವೈ. ರಾಜೇಶ್ ಅವರ ಮಗ ಜೈಸೂರ್ಯ್ ಅವರು ಬೆಳ್ಳಿತೆರೆಗೆ ಬಂದದ್ದು ‘ಸಲಗ’ ಚಿತ್ರದ ಮೂಲಕ. ನಂತರ ‘ಭೀಮ’ ಈ ಎರಡೂ ಚಿತ್ರಗಳಲ್ಲಿ ಖಳನಾಗಿ ಮಿಂಚಿದ್ದರು. ಈಗ ಹೀರೋ ಆಗಿದ್ದಾರೆ. ವಿಶೇಷ ಅಂದ್ರೆ, ಜೈ ನಟಿಸಿರೋ ಮೂರೂ ಚಿತ್ರಗಳಲ್ಲಿ ಮರ್ಡರ್ ಆಗುತ್ತಾರೆ!!! ನಿಮಗೆ ಕೈ ಮುಗಿತೀವಿ, ಮುಂದಿನ ಚಿತ್ರದಲ್ಲಾದರೂ ಕ್ಲೈಮ್ಯಾಕ್ಸ್ ಬದಲಿಸಿ ಪ್ಲೀಸ್... ಎನ್ನುತ್ತಿದ್ದಾರೆ, ಅಭಿಮಾನಿಗಳು!!

